



**Откако Бога
го примила во
Својата утроба, Дева
отишла кај нејзината
роднина Елисавета (мајката
на Свети Јован Крстител).**

**Само што го слушнала
нејзиниот поздрав, Младенецот
Јован ѝ заиграл во утробата.**

**Секавајќи се на таа незаборавна
средба, кога Елисавета исполнета
со Свет Дух вели дека кај неа дошла
Мајката на Господ, со песни ја величине
Богородица како пријатно молитвено
кадило, Очистителка на цел свет, Божјо
благоволение кон смртните, смелост на
смртните кон Бога, подготвителка на
пристаништето за душите, која прави да
цути рајот на убавините: "Радувај се, Ти
си плод бесмртен! Радувај се, Ти Го роди
Човекољубецот; радувај се, Ти Го роди
Сејачот на нашиот живот! Радувај се, Ниво
изобилна и плодородна; радувај се, Трпезо
на изобилно исчистување!"**

Пишува: аџика Живанка ФИЛИПОВСКА

Оној Кој симнувајќи се
Небесата ги приклони,
целиот во Тебе неза-
менливо се сместува: гледајќи
како во утробата Твоја лик на
слуга Он примил...". (Тропар
на Акатистот)

Од сите девојки на светот,
од сите родови и племиња,
Бог ја избра Светата со тело
и дух Пречиста Дева Марија

да Го роди Божјиот Син. Затоа
во првиот дел на "Благодар-
ствената химна кон Пресвета
Богородица" - Акатист, Таа е
наречена "Утроба на Божест-
веното овоплотување". Се вос-
пева нешто што се случило
во галилејскиот град Назарет,
нешто неизмерно важно за
Неа и за светот. Испратен од
Бога, од небесните сфери, сле-

тал ангелот Божји Гавриил
во светлост архангелска, за-
станал пред Дева Марија, и
откривајќи го предвечниот
Божји план, восклицувајќи ѝ
рекол: "Радувај се, благодет-
на! Господ е со тебе! Благо-
словена си ти меѓу жените!...
И ете, ти ќе зачнеш во утро-
бата и ќе родиш Син, и ќе Го
наречеш со името Исус". (Лука
1, 28, 31)

Значи, Архангелот Гавриил
ја отворил историјата на Но-
виот Завет со зборовите: "Ра-
дувај се!" за да му објави со
тоа на светот дека Новиот
Завет ќе биде радост за лу-
ѓето и за сè создадено на
светот. Затоа Светата Црква
преку оваа Химна воспева
дека Таа ќе биде почеток и
Началница на Христовите
чуда, основа на Неговите вис-
тини, Тајница на неискажли-
вата Светлина, Свезда Која
Сонцето Го објавува. Ангелот,
нарекувајќи ја Богородица
Височина која е недостижна
за човечките помисли, но и
Длабочина која и за ангел-
ските очи е несогледлива и
во која и со ангелски очи теш-
ко се проникнува, стоејќи
пред Неа ѝ воскликнувал:
"Радувај се, низ Тебе радоста
заблеска; Радувај се, низ Тебе
клетвата исчезна! Радувај се,
на паднатиот Адам исправу-
вање; Радувај се, на Ева од
солзите спасување!... Радувај
се, зашто царски престол си;
Радувај се, зашто Го носиш
Носителот на сè!... Радувај се,

БЛАГОДАРСТВЕ ПРЕСВЕТА БОГО ВТОР ДЕЛ



СВЕТО БЛАГ

РАДУВАЈ С ГО НОСИШ СПА

"Raduvaj se, Lestvico nebesna, po Koj Bog se simna;
raduvaj se, Ti si most po koj pominuvaat lujeto
od zemjata na neboto! Raduvaj se, ^udo preslavno
za angelite; Raduvaj se, Ti si najstra{en poraz na
demonite".

низ Тебе твартата се обновува;
Радувај се, низ Тебе на Творе-
цот, Му се поклонуваме! Ра-
дувај се, Невесто Невестна!"

Слушајќи ги зборовите на
ангелот, Пресвета Дева, зна-
ејќи дека е Пречиста, смело
му рекла дека неговите чуд-
ни зборови тешко може да ги
прими Нејзината душа. Пре-
мудрата Дева сакала да го раз-

бере недостижното за човеч-
киот разум и извикнала: "Како
ќе биде тоа, кога јас не знам
за маж?" Архангелот ѝ објас-
нил дека Светиот Дух ќе се
симне на Неа и силата на
Севишниот ќе ја осени, "па
затоа и роденото ќе биде
свето и ќе се нарече Син
Божји". Таа Невеста Невест-
на, Која со Својот разум ги



ОВЕШТЕНИЕ

Е, ЗАШТО СИТЕЛОТ НА СЕ

надминувала мудрите, сфатила дека зборовите кои ги слуша од ангелот не се обични, туку дека тие се порака од Бога. Затоа со длабоко смирение и со целосна своја согласност му одговорила: "Еве ја слугинката Господова; нека ми биде според зборовите Твои!" (Лука 1, 38) Овие кротки, послушни и покорни зборови - нека ми биде според зборовите твои, го свиткале небото. Овој Нејзин одговор, кој бил во согласност со Божјата волја, го симнала на земјата Синот Божји и вечното Слово стана плот. Таа го примила во Својата утроба,

бессемено зачнала и го родила Синот Божји, Кој стана Син човечки (Бого - Човек). Богородица ги поврзала небесниот и земниот свет. Светата Црква ѝ се восхитувала на Нејзината врска со небото и човештвото: "Радувај се, Лествице небесна, по Која Бог се симна; радувај се, Ти си мост по кој поминуваат луѓето од земјата на небото! Радувај се, Чудо преславно за ангелите; радувај се, Ти си најстрашен пораз на демоните".

Откако го примила Бога во Својата утроба, Дева отишла кај нејзината роднина Елисавета (мајката на Свети Јован Крстител). Само што го слушнала нејзиниот поздрав, Младенецот Јован заиграл во нејзината утроба. Секавајќи се на таа незаборавна средба, кога Елисавета исполнета со Свет Дух вели дека кај неа дошла Мајката на Господ, со песни ја величине Богородица како пријатно молитвено кадило, Очистителка на целиот свет, Божјо благоволение кон смртните, смелост на смртните кон Бога, подготвителка на пристаништето за душите, која прави да чути рајот на убавините: "Радувај се, Ти си плод бесмртен! Радувај се, Ти Го роди Човекољубецот; радувај се, Ти Го роди Сејачот на нашиот живот! Радувај се, Ниво изобилна и плодородна; радувај се, Трпезо на изобилно исцитување!"

"Onoj koj so racete
luĵeto gi sozdade!"
"Kako ĵe bide toa, koga
jas ne znam za ma`?"

За време на Богослужбата се спомнува и стариот праведен Јосиф, кого Ангел Господов го известил дека зачатото во Дева Марија е од Светиот Дух.

Во вториот дел на Благодарствената Химна се воспеваат и пастирите, кои слушајќи од ангелите за Христовото раѓање, отишле кај Него, Го виделе и со радост

го воспеваале Христовото доаѓање во тело на земјата, Христовото раѓање од утробата на Пречистата и Пресвета Дева Марија, Вечната Дева преку Која светот се облече во слава. Радувај се, Мајко на Јагнето и Пастирот; радувај се, Трло на духовните овци! Радувај се, Заштитнице од не-

"Raduvaj se, za { to
Go носи { Nositelot na
sè!... Raduvaj se, niz Tebe
tvarta se obnovuva;
Raduvaj se, niz Tebe
na Tvorecot, Mu se
poklonuvame! Raduvaj
se, Nevesto Nenevestna!"

видливите непријатели; радувај се, преку Тебе се отворија рајските врати! Радувај се, сè небесно со земното се радува; Радувај се, сè земно со небесното ликува! Радувај се, на апостолите Усто непремолчива; радувај се, непобедна Смелост на мачениците! Радувај се, Ти си тврда поткрепа на верата; радувај се, на благодетта светло познавање! Во Химната се говори и за мудреците, кои ја виделе Богоиспратената Свезда, и имајќи ја неа како небесен светилник, водени од нејзиниот блесок, пристигнале кај Младенецот Христос - Небесниот Цар, Му се поклониле, Го дарувале и станале проповедници на Бога. Тие Го виделе во рацете на Дева "Оној кој со рацете луѓето ги создаде" иако прими образ на слуга, во Него Го познале Господа и славејќи ја Божјата Мајка се вратиле во Вавилон: "Радувај се, Мајко на Свездата која не заоѓа; радувај се, Зоро на Божјиот ден! Радувај се, Ти го изгасна огнот на страстите; радувај се, Ти ги просветуваш тајниците на Света Троица! Радувај се, Ти му ја одзеде власта на нечовечкиот мачител; Радувај се, Ти го покажа Човекољубецот, Господ Христос! Радувај се, Ти спасуваш од варварско идолслужение, радувај се, Ти ни помагаш да се ослободиме од лоши дела!... Радувај се, Ти не ослободуваш од пламенот на страстите! Радувај се, Ти ги учиш верни-

те на целомудрие; радувај се, Ти си радост за сите народи! Радувај се, Невесто, Невестна!"

Мудреците го изиграле цар Ирод и се вратиле по друг пат во својата земја. Тие го оставиле празнословецот Ирод како во агонија, кој не знае да Го слави Бога, а на секаде го проповедале Христос и Богородица.

Во вториот дел на Химната кон Богородица се слави и набожниот Св. Симеон Богопримец, кој го држел в раце 40-дневното Богодете Христос и спознал дека Тој е Совршениот Бог: "Кога приближуваше денот Симеон да се пресели од овој лажен век, Те дадоа нему в раце како дете, но тој Тебе Те позна и како совршен Бог се чудеше на Твојата неискажлива премудрост и пееше: Алилуја! (Славете Го Господа)".

**Со благослов на Неговото
Високо Преосвештенство
Митрополит г. Горазд**



АПЕЛ

Манастирот "Си Свети"

има огромно културно и историско значење, тоа е свето место на многу чуда. Редакцијата "Македонско сонце" упатува апел до сите Македонци во државава и до оние кои се наоѓаат насекаде во светот да го дадат својот финансиски придонес за негово обновување и одржување, за да го зачуваме од забот на времето.

Чудата на манастирот "Си Свети" се бројни за: исцеление, имање пород, одржување во живот, среќа, радост и сл.

МАНАСТИР "СИ СВЕТИ" ("СИТЕ СВЕТИИ")

Жиро-сметка:
330-0003005453-64
ОХРИДСКА БАНКА А.Д.
ОХРИД